

داعی کا زادراہ

فَإِنَّمَا الْبَيِّنُ مِنْ فِلَقٍ تَقْهِيرٍ وَ إِنَّمَا السَّائِلُ فِلَقَتَهُرٌ وَ إِنَّمَا يَنْعَمُ مَنْ رَبَكَ فَحَدَّثْ (الضَّحْيَ ٩٣ - ٩٤)

الذایٰ تیم پر سختی نہ کرو اور سائل کو نہ جھڑکو اور اپنے رب کی نعمت کا اظہار کرو۔ (تفہیم القرآن: سید ابوالاعلیٰ مودودی ”)

سو جو شیم ہواں کومت دبا، اور جو مانگتا ہواں کومت جھڑک، اور جو احسان ہے تم رے رب کا سوبیان کر (موقع الفرقان: مولانا محمود الحسن)۔

تفسیر القرآن العظیم: حافظ عمار الدین اسماعیل بن کثیر ”
فرماتا ہے کہ شیم کو حیران نہ کر، نہ ڈانٹ ڈپٹ کر بلکہ اس کے ساتھ احسان و سلوک کر اور اپنی شیمی کو نہ بھول جا۔ قادة“ فرماتے ہیں، شیم کے لیے ایسا ہو جانا چاہیے جیسے سگا باپ اپنی اولاد پر مریان ہوتا ہے۔

سائل کو نہ جھڑک۔ جس طرح تم بے راہ تھے اور خدا نے ہدایت دی، تو اب جو تم سے علمی باتیں پوچھئے صحیح راستہ دریافت کرے، تم اسے ڈانٹ ڈپٹ نہ کرو۔ ابن احراق ”کہتے ہیں: غریب، مسکین، ضعیف بندوں پر تکبر اور جرنہ کرو، انھیں ڈانٹو ڈپٹو نہیں، بُر اہملا نہ کو، سخت سست نہ بولو۔ قادة“ کہتے ہیں: اگر مسکین کو کچھ نہ دے سکو، تو بھی بھلا اور اچھا جواب دو، نرمی اور رحم کے ساتھ وابس کرو۔

پھر فرمایا کہ اپنے رب کی نعمتیں بیان کرتے رہو۔ یعنی جس طرح تمہاری فقیری کو ہم نے تو گمراہ کر دیا، تم بھی ہماری ان نعمتوں کو بیان کرتے رہو۔ اسی لیے حضورؐ کی دعاوں میں یہ بھی تھا واجعلنا شاکرین لنعمتک، مثنین بها عليك، قابلیها، و انتها علينا، یعنی خدا یا ہمیں اپنی نعمتوں کی شکر گزاری کرنے والا، ان کی وجہ سے تمیری ثابتیان کرنے والا، ان کا اقرار کرنے والا کر دے، اور ان نعمتوں کو ہمیں بھر پور دے۔ ابو نصرہ ” فرماتے ہیں کہ مسلمانوں کا یہ خیال تھا کہ نعمتوں کی شکر گزاری میں یہ

بھی داخل ہے کہ ان کا بیان ہو۔ مند احمد میں ہے جس نے تھوڑے پر شکر نہ کیا اس نے زیادہ پر بھی شکر نہیں کیا، لوگوں کی شکرگزاری جس نے نہ کی اس نے خدا کی بھی نہیں کی۔ صحیحین میں حضرت انسؓ سے مردی ہے کہ مهاجرین نے کہا، یا رسول اللہؐ، انصارؓ سارا کاسارا اجر لے گئے۔ فرمایا، نہیں، جب تک کہ تم ان کے لیے دعا کیا کرو اور ان کی تعریف کرتے رہو۔ احمد اور ابو داؤد میں ہے: اس نے خدا کی شکرگزاری نہیں کی جس نے لوگوں کی شکرگزاری نہ کی۔ ابو داؤد کی ایک اور حدیث میں ہے: جسے کوئی نعمت ملی اور اس نے اسے بیان کیا، تو وہ شکرگزار ہے۔ اور جس نے اسے چھپایا، اس نے ناشکری کی۔ ایک اور روایت میں ہے کہ جسے کوئی چیز دی جائے، اسے جا ہیے کہ ہو سکے تو بدله۔ اتار دے۔ اگر نہ ہو سکے تو اس کی تعریف کرے۔ جس نے تعریف کی وہ شکرگزار ہوا، اور جس نے اس نعمت کا اظہار نہ کیا اس نے ناشکری کی۔

مجاہدؓ فرماتے ہیں یہاں نعمت سے مراد نبوت ہے، ایک روایت میں ہے، 'قرآن مراد ہے۔' حضرت علیؓ فرماتے ہیں، 'مطلوب یہ ہے کہ جو بھلائی کی باقیں تم کو معلوم ہیں وہ اپنے بھائیوں سے بھی بیان کرو۔ این احراقؓ کرنے ہیں جو نعمت نبوت کی تتمیس ملی ہے اسے بیان کرو، اس کا چرچا کرو اور اس کی طرف لوگوں کو دعوت دو۔'

مواہب الرحمن : مولانا امیر علیؓ

آپؓ کو پہلے سے وصیت فرمائی رحمت اللعالمین بنا دیا، لذَا آگے میتم و مکین کے بارے میں وصیت فرمائی۔

کلمہ فاما پہلے ایصال کی تفصیل ہوتا ہے۔ گویا آیات سابقہ میں اپنے ضعیف بندوں کے حق میں مربیانی کی وصیت کر کے یہاں تفصیل فرمائی۔ یہ مربیانی اس طرح کہ اگر میتم پچھے ہو تو جن باتوں سے وہ مقہور ہوتا ہو اور دل شکستہ ہو کر دب جاتا ہو لی کوئی بات نہ کیجیو۔ یعنی لیکن بات نہ کرنا کہ جس میں اس کی ذلت و اہانت ہو، اس کے ساتھ لطف و احسان کیجیو۔ فراءؓ نے کہا کہ اس سے یہ غرض ہے کہ میتم کو بے وارث جان کر دبا نہیں، جیسے عرب کے جاہل اپنے قرابتیوں کے مال لے کر خرد بُرد کر جاتے تھے (السراج)۔ اس آیت سے گویا امت کو نیک طریقے سے نصیحت کرنا مقصود ہے۔ ہر شخص یاد کرے کہ اگر وہ بجائے اس میتم کے ہوتا تو قدر سے اس کا دل کس قدر ٹوٹ جاتا، پس جب دل پر اثر ہو گا تو تیجوں سے ظلم کرنا دفعہ ہو گا۔

آیت میں سائل سے ہر قسم کا سائل جس کا سوال پورا کرنا ثواب میں داخل ہے، 'مراد لینا بہتر ہے۔'

خطیب ”وغیرہ نے لکھا کہ ابراہیم بن ادہم ”نے کہا کہ سائل اچھے لوگ ہوتے ہیں کہ ہمارا تو شہ آخرت ہمارے لیے اپنے اوپر لاد لے چلتے ہیں۔ ابراہیم نجی ”نے کہا کہ سائل ہمارے زندوں کی طرف سے ہمارے مُردوں کے یہاں سوغات پہنچانے والے ہیں۔ سائل تمہارے دروازوں پر آتا ہے اور پوچھتا ہے کہ کیا اپنے عزیز کے یہاں کچھ سوغات بھیجو گے۔ زینشری ”نے لکھا کہ رسول اللہ ”نے فرمایا کہ جب تو نے سائل کو تین مرتبہ جواب دے دیا، وہ نہیں گیا، تو پھر اس کو جھٹکے میں تھج پر ملامت نہیں ہے۔ فتاویٰ عالمگیریہ میں ہے کہ جو لوگ مسجدوں میں نماز پڑھنے والوں سے سوال کرتے ہیں ان کونہ دینا چاہیے اور ان کو اس حرکت سے منع کیا جائے۔ یہ فقہ اس حدیث سے ہے کہ ایک شخص نے مسجد میں بعد نماز کے کہا کہ کسی نے میرا اونٹ، اس صفت کا جو گم ہو گیا ہے، دیکھا ہو تو بتلا دے۔ آنحضرت ”نے فرمایا کہ اللہ تعالیٰ تیرا اونٹ تجھے نہ پھیرے۔ ارسے تو نے نہ جانا کہ مسجد میں اس کام کے لیے نہیں بنائی گئی ہیں (کمامی الصحیح)۔

واضح ہو کہ لوگوں سے سوال کرنے کی نہ مت میں احادیث بکثرت وارد ہیں۔ پس سائل خود دیکھ لے کہ اس کو سوال کرنا حلال ہے یا نہیں۔ فقہاء فرمایا کہ اگر صبح کے کھانے کو موجود ہو تو اس وقت سوال نہیں جائز ہے، پھر شام کو سوال کرے۔ اور اب سنو کہ جس کسی سے سوال کیا جائے اس کو چاہیے کہ جماں تک ہو سکے سائل کو محروم نہ پھیرے۔ کیونکہ کبھی راہ میں مسافر کا نفقہ جاتا رہتا ہے، اگرچہ سواری موجود ہوتی ہے اور لباس اچھا ہوتا ہے، تو وہ بضرورت سوال کرتا ہے۔ لہذا حدیث میں ہے کہ سائل کے واسطے حق ہے اگرچہ وہ گھوڑے پر آئے (ابن ماجہ وغیرہ)۔

یہ حدیث مشہور ہے، مگر امام احمد ”نے اس کو بے اصل قرار دیا ہے۔ ابو داؤد نے بھی اسے حضرت حسین ”سے روایت کیا ہے اور عراقی ”نے اس کی سند کو جید کہا ہے (روح المعانی)۔

اللہ تعالیٰ کی نعمتیں کوئی پوری نہیں بیان کر سکتا۔ پھر سب سے بڑی نعمت وہ ہے جس سے اللہ تعالیٰ کے نزدیک قرب و منزلت حاصل ہو، اور اسی قسم میں سے طاعات کی توفیق ہے۔ پھر مثلاً جس شخص نے رات میں تجدو وغیرہ عبادت کی، تو علامہ نے کہا کہ اگر یہ ایسا شخص ہے کہ اگر لوگوں سے بیان کرے تو لوگ اس کی پیروی کر کے خوبی کرے اسی طرح عبادت شروع کریں گے، تو اس کو بیان کرنا بہتر ہے، اور اگر یہ امید نہ ہو تو بیان نہ کرنا چاہیے۔

خطیب ”نے لکھا کہ نعمت کا بیان کرنا غیر ہے، لیکن یہ حکم آنحضرت ”کے واسطے عام اطلاق کے ساتھ خاص ہے۔ آپ ”کے امتیوں میں سے آدمی کے واسطے یہ بات جب ہی جائز ہو گی جب کہ اس بیان سے اس کی یہ غرض ہو کہ اللہ تعالیٰ کی مربیانی ظاہر کرے اور یہ کہ دوسرے لوگ اس کی پیروی

کریں، اور یہ خوف نہ ہو کہ لوگوں کے سامنے ظاہر ہو جانے سے اس کے نفس میں غور و ناموری وغیرہ کا فتنہ ہو گا۔ پھر بھی بیان نہ کرنا افضل طریقہ ہے۔ اگر بیان کرنے میں فقط اسی قدر ہو کہ ریا کاروں کے ساتھ مشابہت ہوتی ہے تو کرامت کے لیے اسی قدر کافی ہے۔

خطیب ”نے لکھا کہ نعمت قرآن ہے تو مطلب ہے اس کو پڑھو اور لوگوں کو پڑھ کے سناؤ۔ نبوت ہے تو مطلب یہ کہ جو کچھ اللہ تعالیٰ نے تجھ پر نازل فرمایا وہ پیغام عموماً جہان کے لوگوں تک پہنچاو۔ اور بعض نے کہا کہ اس نعمت سے مراد توفیق ہے، یعنی اللہ تعالیٰ نے تجھے توفیق دی کہ تو یتم و سائل کا حق بخوبی نگاہ رکھتا ہے۔ اب اس کو بیان کرتا کہ امتی تیری پیروی کریں۔

رازی ”خطیب“ وغیرہ نے لکھا کہ اگر سوال ہو کہ یہاں نعمت اللہ تعالیٰ کا حق ہے، تو یتم و سائل سے چیکھے کیوں بیان فرمایا، تو جواب ہے: اس لیے تاکہ بندوں کو اللہ تعالیٰ کی معرفت میں سے یہ بات سمجھ میں آجائے کہ اللہ تعالیٰ غنی ہے، اس کو کچھ پرواہ نہیں ہے۔ لیکن یتم و سائل البتہ تمہاری طرح محتاج ہیں تو ان کے حق نہ مارو۔ واضح ہو کہ فحدث کی جگہ (فاحیر) نہیں کہا یعنی خبر دے دے۔ کیونکہ خبر دینا ایک مرتبہ ہو جاتا ہے اور (فاحیر) باتیں کرنا بار بار ہوتا ہے اور یہ بھولنے کی بات نہیں ہے۔

معارف القرآن: مفتی محمد شفیع

رسول اللہ صلی اللہ علیہ وسلم نے یتم کے ساتھ شفقت کے معاملے کی تائید فرمائی اور اس کے ساتھ دل بخشنی کا برداشت کرنے سے منع فرمایا۔ ارشاد ہے کہ مسلمانوں کے گھروں میں بہتر گھروہ ہے جس میں کوئی یتم ہو اور اس کے ساتھ احسان و محبت کا سلوك کیا جاتا ہو، اور سب سے بُرا گھروہ ہے جس میں کوئی یتم ہو اور اس کے ساتھ بُرا سلوك کیا جاتا ہو (رواه البخاری فی الادب المفرد، و ابن ماجہ و البغوي، مظہري)۔

سائل کسی طرح مانے تھے نہیں تو بضرورت زجر بھی جائز ہے۔

مراد یہ ہے کہ آپ اللہ تعالیٰ کی نعمتوں کا لوگوں کے سامنے ذکر کیا کریں کہ یہ بھی ایک طریقہ شکر گزاری کا ہے۔ یہاں تک کہ آدمی جو کسی آدمی پر احسان کرے اس کا بھی شکر داکرنے کا حکم دیا گیا ہے۔ حدیث میں ہے جو شخص لوگوں کے احسان پر ان کا شکر نہیں کرتا وہ اللہ کا شکر نہیں کرے گا (رواه احمد و رواۃ ثقات، مظہری)۔

ایک حدیث میں ارشاد ہے کہ جو شخص تم پر کوئی احسان کرے تو جا ہے کہ آپ بھی اس کے احسان کا بدلہ دو، اور اگر مالی بدلہ دینے کی استطاعت نہیں تو یہی کرو کہ لوگوں کے سامنے اس کی تعریف کرو۔ کیونکہ جس نے لوگوں کے مجمع میں اس کی شناو تعریف کی تو اس نے شکر گزاری کا حق ادا کر دیا

(رواه البغوي عن جابر بن عبد الله (رضي الله عنه) مظري) -

سورہ الحج سے آخر قرآن تک ہر سورت کے ساتھ تکمیل کرنا سنت ہے اور اس تکمیل کے الفاظ شیخ صالح مصری نے لا اله الا الله والله اکبر بتلائے ہیں (مظري)۔ ابن کثیر نے ہر سورت کے ختم پر اور بغوی نے ہر سورت کے شروع میں ایک مرتبہ تکمیل کرنے کو سنت کہا ہے مظري۔ دونوں میں سے جو صورت بھی اختیار کرے، سنت ادا ہو جائے گی۔ واللہ اعلم

سورہ الحج سے آخر قرآن کریم تک پیشتر سورتوں میں رسول اللہ صلی اللہ علیہ وسلم پر حق تعالیٰ کے خاص انعامات اور آپ کے مخصوص فضائل کا ذکر ہے، اور چند سورتوں میں قیامت اور اس کے احوال کا۔ قرآن حکیم کا شروع خود قرآن کی عظمت اور ناقابل شک و شبہ ہونے سے کیا گیا، اور ختم قرآن اس ذات کی عظمت و شان پر کیا گیا جس پر قرآن نازل ہوا۔

تدبر قرآن : مولانا امین احسن اصلاحی

یہ ان انعامات کا، جو اوپر مذکور ہوئے، حق بیان ہوا ہے۔ اندراز بیان ایسا ہے جس میں ان لوگوں پر نہایت لطیف تعریض بھی ہے جن کا حال پچھلی سورتوں میں بیان ہوا ہے۔ کہ ان کو اللہ تعالیٰ نے جو نعمتیں عطا فرمائیں ان کو اس کا انعام سمجھنے اور اس کے شکرگزار ہونے کی بجائے وہ اس گھمنڈ میں بتلا ہو گئے کہ یہ جو کچھ ان کو ملا ہے یہ اسی کے حقدار ہیں۔ فرمایا کہ تم یہ روشن نہ اختیار کرنا بلکہ تمہاری تینی کی حالت میں تمہارے رب نے جس طرح تم کو پناہ دی، اسی طرح تم تیمور کو پناہ دینا، ان پر شفقت اور کرم کی نظر رکھنا اور ان کے حقوق کی حفاظت کرنا۔ آیت و تاکلۇن التّراث أكىلالما (النجر ۸۹: ۱۹)

کے تحت ہم واضح کر چکے ہیں کہ جاہلی معاشرہ میں زور آور غصبات اور اقڑیاکنزو روا راٹوں اور تیمور کے حقوق دبایتھے اور ساری وراثت تبا سمیٹ لیتے۔ فلانقہر کے الفاظ میں اسی صورت حال کی طرف اشارہ ہے۔ فلانقہر کے معنی یہ ہیں کہ یتیم کو مکروہ پاکر اس کو دبائے اور اس کے حقوق غصب کرنے کی کوشش نہ کرنا۔ آنحضرت صلی اللہ علیہ وسلم نے طاہر ہے کہ اس بنا پر نہیں کی گئی کہ آپ سے اس قسم کے کسی جرم کے صدور کا امکان تھا۔ بلکہ یہ بالواسطہ تعریش کے ان زور آوروں کو تنبیہ ہے جن کو پچھلی سورتوں میں ان کے اسی قسم کے غصب حقوق پر سرزنش فرمائی گئی ہے، لیکن وہ اپنے رویے کی اصلاح کے بجائے رسول کی مخالفت کے لیے انھ کھڑے ہوئے۔ اس سورہ میں ان کو نظر انداز کر کے رسول کو ہدایت فرمادی کہ دوسرے جو رویہ بھی اختیار کریں ان کو ان کے حال پر چھوڑو، تمہیں بہر حال تیمور کے حقوق کی حفاظت کرنی ہے۔

لفظ سائل، یہاں محدود معنی میں نہیں بلکہ وسیع معنی میں استعمال ہوا ہے۔ خواہ سائل اپنے پیٹ

اور تن کی کسی ضرورت کے تحت سوال کرے، یا اپنی کسی ذہنی و عقلی بحث سے متعلق سوال کرے، یا اپنے دین سے متعلق سوال کرے، غرض جس طرح کی بھی مدد و رہنمائی کا طالب ہو، حتی الامکان اس کی مدد و رہنمائی کی جائے، اور اگر اس کا موقع نہ ہو تو خوبصورتی کے ساتھ اس کے سامنے مذکورت پیش کر دی جائے، اس کو جھٹکا اور ڈانٹا جائے۔ مطلب یہ ہے کہ یہ بات یاد رکھنا کہ ایک دور تم پر بھی ایسا گزراب ہے جب تم سراپا سوال تھے اور ان سوالوں نے تمہاری زندگی ضيق میں ڈال رکھی تھی، بالآخر تمہارے رب نے تمہاری ہر خلش دُور فرمائی اور تمہارے ہر سوال کا جواب دیا۔ اس کا حق یہ ہے کہ تم بھی سماں کو کے ساتھ اچھا سلوک کرنا، ان لوگوں کی روشن نہ اختیار کرنا جن کا حال یہ ہے کہ خدا نے ان کو دے رکھا ہے تو مسکینوں اور سماں سے ترش روئی سے پیش آتے ہیں اور اگر بھی کسی گردش میں خدا ان کو پکڑ لے تو کمیں گے کہ خدا نے مجھے زیل کر دیا، اس وقت ان کو یہ بات یاد نہیں آتی کہ انہوں نے خدا کے بندوں کو کس طرح زیل کیا ہے۔

نعمت سے صرف وہ غنا مراد نہیں ہے جو حضورؐ کو حضرت خدیجہؓ کے مال سے حاصل ہوا بلکہ اصلاً اس سے دین کی وہ حکمت اور شریعت کی وہ دولت مراد ہے جس کی شان قرآن میں یہ بیان ہوئی ہے کہ وَمِنْ يُوتَ الْحِكْمَةَ فَقَدْ أُوتَيْ خَيْرًا كَيْفَأُوتَ حِكْمَةً اُوتَيْ خَيْرًا اُوتَ حِكْمَةً عطا ہوئی اس کو خیر کثیر کا خزانہ بخشتا گیا (الفقرہ ۲۶۹:۲)۔ یہاں لفظ فحدث خاص طور پر نگاہ میں رکھیے۔ یہ مال کی نعمت کے لیے نہیں بلکہ حکمت کی نعمت ہی کے لیے موزوں ہے۔ فرمایا کہ جس حکمت کے خزانے سے تمہارے رب نے تم کو بہرہ و رکیا ہے اس کی تحدید کرو۔ یعنی جس طرح تمہارے رب نے تمھیں مفت بخشتا ہے، تم بھی اس کو مفت بانٹو، فیاضانہ بانٹو، ہر آنے جانے والے کے سامنے اس کا چرچا کرو، اور ہربزم و انجمن کو اس کے ذکر سے معمور کر دو۔

تفہیم القرآن: سید ابوالاعلیٰ مودودی ”

یعنی تم چونکہ خود یتیم رہ چکے ہو، اور اللہ نے تم پر یہ فضل فرمایا کہ یتیم کی حالت میں بہترین طریقے سے تمہاری دشیگیری کی، اس لیے اس کا شکرانہ یہ ہے کہ تمہارے ہاتھ سے کبھی کسی یتیم پر ظلم اور زیادتی نہ ہونے پائے۔

اگر سائل کو مدد مانگنے والے حاجت مند کے معنی میں لیا جائے، تو اس کا مطلب یہ ہے کہ اس کی مدد کر سکتے ہو تو کر دو، نہ کر سکتے ہو تو نرمی کے ساتھ مذکورت کر دو، مگر بحال اسے جھٹکو نہیں۔ اس معنی کے لحاظ سے یہ ہدایت اللہ تعالیٰ کے اس احسان کے جواب میں ہے کہ ”تم نادار تھے پھر اس نے تمھیں مالدار کر دیا“۔ اور اگر سائل کو پوچھنے والے، یعنی دین کا کوئی مسئلہ یا حکم دریافت کرنے والے

کے معنی میں لیا جائے، تو اس کا مطلب یہ ہے کہ ایسا شخص خواہ کیسا ہی جالیں اور الجد ہو، اور بظاہر خواہ کتنے ہی نامعقول طریقے سے سوال کرے یا اپنے ذہن کی لمحن پیش کرے، بہر حال شفقت کے ساتھ اسے جواب دو اور علم کا زعم رکھنے والے بد مزاج لوگوں کی طرح اسے جھڑک کر ذور نہ بھاگو۔ اس معنی کے لحاظ سے یہ ارشاد اللہ تعالیٰ کے اس احسان کے جواب میں ہے کہ ”تم ناواقف را ہتھ پھر اس نے تمھیں ہدایت بخشی“۔ حضرت ابوالدرداء[ؓ]، حسن بصری[ؓ] سفیان ثوری[ؓ] اور بعض دوسرے بزرگوں نے اسی دوسرے معنی کو ترجیح دی ہے، کیونکہ ترشیب کلام کے لحاظ سے یہ ارشاد وَجَدَکَ ضَلَالًا فَهَدَیٌ کے جواب میں آتا ہے۔

نعمت کا لفظ عام ہے، جس سے مراد وہ نعمتیں بھی ہیں جو اس سورہ کے نزول کے وقت تک اللہ تعالیٰ نے اپنے رسول پاک[ؐ] کو عطا فرمائی تھیں، اور وہ نعمتیں بھی جو بعد میں اس نے اپنے ان وعدوں کے مطابق آپ کو عطا کیں جو اس سورہ میں اس نے کیے تھے اور جن کو اس نے بدرجہ اتم پورا کیا۔ پھر حکم یہ ہے کہ اے نبی[ؐ]، ہر نعمت جو اللہ نے تم کو دی ہے اس کا ذکر اور اس کا اظہار کرو۔ اب یہ ظاہر بات ہے کہ نعمتوں کے ذکر و اظہار کی مختلف صورتیں ہو سکتی ہیں اور ہر نعمت اپنی نوعیت کے لحاظ سے اظہار کی ایک خاص صورت چاہتی ہے۔

مجموعی طور پر تمام نعمتوں کے اظہار کی صورت یہ ہے کہ زبان سے اللہ کا شکر ادا کیا جائے، اور اس بات کا اقرار و اعتراف کیا جائے کہ جو نعمتیں بھی مجھے حاصل ہیں، یہ سب اللہ کا فضل و احسان ہیں، ورنہ کوئی چیز بھی میرے کسی ذاتی کمال کا نتیجہ نہیں ہے۔ نعمت نبوت کا افسار اس طریقہ سے ہو سکتا ہے کہ دعوت و تبلیغ کا حق ادا کیا جائے۔ نعمت قرآن کے افسار کی صورت یہ ہے کہ لوگوں میں زیادہ سے زیادہ اس کی اشاعت کی جائے اور اس کی تعلیمات لوگوں کے ذہن نشین کی جائیں۔ نعمت ہدایت کا افسار اسی طرح ہو سکتا ہے کہ اللہ کی بھکی ہوئی مخلوق کو سیدھا راستہ ہیا جائے اور اس کام کی ساری تلخیوں اور ترشیوں کو صبر کے ساتھ برداشت کیا جائے۔ تیسی میں دشگیری کا جو احسان اللہ تعالیٰ نے کیا ہے اس کا تقاضا یہی ہے کہ تیسوں کے ساتھ ویسے ہی احسان کا سلوک کیا جائے۔ نادر سے مال دار بنا دینے کا جو احسان اللہ نے کیا اس کا افسار یہی صورت چاہتا ہے کہ اللہ کے محتاج بندوں کی مدد کی جائے۔ غرض یہ ایک بڑی جامع ہدایت تھی جو اللہ تعالیٰ نے اپنے انعامات و احشائات بیان کرنے کے بعد اس مختصرے فقرے میں اپنے رسول مقبول[ؐ] کو دی۔ (اخذ و ترتیب: خرم مراد)